

విజ్ఞా

యూదుల చెర విముక్తికి కోరెషు సహాయం

1 పౌరశీక రాజ్యానికి కోరెషు రాజైన మొదటి సంవత్సరం,* యెహోవా కోరెషును ఒక ప్రకటన చేయవలసిందిగా ప్రోత్సహించాడు. కోరెషు ఆ ప్రకటనను వ్రాయించి, తన రాజ్యపు అన్ని ప్రాంతాలలోనూ చదివి వినిపించే ఏర్పాటు చేశాడు. దేవుడు యిర్మీయా నోట పలికించిన యీ సందేశం* వాస్తవ రూపం ధరించేందుకు అనువుగా ఈ ప్రకటన చేయడం జరిగింది. ఆ ప్రకటన యిలా సాగింది:

2“పౌరశీక రాజు కోరెషు తెలియజేసేనీది ఏమంటే: పరలోకాధిపతి అయిన యెహోవా దేవుడు భూలోకంలోని దేశాలన్నింటినీ నాకు అప్పగించాడు. యూదా దేశంలోని యెరూషలేములో తనకొక ఆలయాన్ని నిర్మించేందుకుగాను యెహోవా నన్ను ఎంచుకున్నాడు. 3 యెరూషలేములో వున్న ఇశ్రాయేలీయుల దేవుడే ప్రభువైన యెహోవా. మీ మధ్య దేవుని మనుష్యులు ఎవరెనా వున్నట్లయితే, వారిని ఆశీర్వదించవలసిందిగా నేను దేవుణ్ణి ప్రార్థిస్తాను. యూదా దేశంలోని యెరూషలేముకు మీరు వాళ్లని పోనివ్వాలి. మీరు వాళ్లని దేవుని ఆలయాన్ని నిర్మించనివ్వాలి 4 ఇశ్రాయేలీయుల్లో మిగిలివున్నవాళ్లు* ఎక్కడైనా ఉన్నట్లయితే, వాళ్లకి అక్కడి ప్రజలు తోడ్పడాలి. ప్రజలు ఆ హితోషులకు వెండి బంగారాలు, ఆవులు, పగరాలు ఇవ్వాలి. యెరూషలేములో దేవాలయ నిర్మాణం కోసం వాళ్లకి కానుకలు ఇవ్వాలి.”

5 యూదా, బెన్యామీను వంశాలకు చెందిన కుటుంబాల పెద్దలు యెరూషలేముకు పోయేందుకు సన్నద్ధమయ్యారు. వాళ్లు యెరూషలేములో దేవాలయ నిర్మాణానికి పోసాగారు. వాళ్లే కాకుండా, దేవుడు ప్రేరించిన ప్రతి ఒక్క వ్యక్తి యెరూషలేముకు పోయేందుకు సంసిద్ధుడయ్యాడు. 6 వాళ్ల ఇరుగుసొరుగు వారు వాళ్లకి అనేక కానుకలు సమర్పించారు. వెండి బంగారాలు, ఆవులు, ఖరీదైన ఇతర వస్తువులు ఇచ్చారు. ఇరుగుసొరుగువారు వాళ్లకి ఈ కానుకలన్నీ స్వచ్ఛందంగా ఇచ్చారు. 7 పూర్వం నెబుకద్నెజరు యెరూషలేము నందున్న యెహోవా ఆలయానికి చెందిన కొన్ని

వస్తువులు కొల్లగొట్టి, వాటిని తన అబద్ధపు దేవతల ఆలయంలో వుంచాడు. వాటిని ఇప్పుడు కోరెషు మహారాజు బయటికి తీయించాడు. 8 పౌరశీక రాజైన కోరెషు ఆ వస్తువులను బయటికి తీసుకురమ్మని తన ఖజానాదారుని ఆదేశించాడు. ఆ ఖజానాదారుని పేరు మిత్రీదాతు. మిత్రీదాతు ఆ వస్తువులను బయటికి తీయించి, వాటిని యూదా నాయకుడైన షేషబ్జరుకు* అప్పగించాడు.

9 మిత్రీదాతు బయటికి తెచ్చిన దేవాలయ వస్తువుల జాబితా యిది:

బంగారు గిన్నెలు	30
వెండి గిన్నెలు	1,000
చాకులు, పెనాలు	29
10 బంగారు పాత్రలు	30
బంగారు పాత్రల వంటివే	
వెండి పాత్రలు	410
ఇతర పాత్రలు	1,000

11 వెండి బంగారాలతో చేసిన వస్తువులు కలిపి మొత్తం 5,400 వున్నాయి. బబులోను చెరసుండి విడిపించబడినవారు యెరూషలేముకు తిరిగి వెళ్లబప్పుడు, షేషబ్జరు పై వస్తువులన్నింటినీ తనతో యెరూషలేముకు తీసుకువెళ్లాడు.

యెరూషలేముకు తిరిగి వచ్చిన వాళ్ల జాబితా

2 వీళ్లు బబులోను రాజ్యంలో నిర్బంధం నుంచి తిరిగి వచ్చినవాళ్లు. గతంలో బబులోను రాజైన నెబుకద్నెజరు వీళ్లని బందీలగా పట్టుకొని, బబులోనుకు తెచ్చాడు. ఇప్పుడు వాళ్లు యెరూషలేముకు, యూదాకు తిరిగివచ్చారు. వాళ్లు తమతమ అంత పట్టణానికి తిరిగి వెళ్లారు. 2 జెరుబాబైలుతో పాటు తిరిగివచ్చిన వాళ్లలో యేషూవా, నేహూమ్యా, శెరాయా, రెయేలాయా, మొరైకె, బిల్జును, మిస్సెరేతు, బిగ్వాయి, రెహూము, బయానా అనే వాళ్లున్నారు. బబులోను నుంచి తిరిగి వచ్చిన ఇశ్రాయేలీయుల పేర్ల జాబితా, వాళ్ల సంఖ్యల వివరం ఇది:

మొదటి సంవత్సరం క్రీ.పూ 538.
దేవుడు ... సందేశం యిర్మీయా 25:12-14 చూడండి.

మిగిలివున్నవాళ్లు వివత్తునుంచి తప్పించుకుని బయట పడ్డవాళ్లు, ఇక్కడ యూదా, ఇశ్రాయేలీయుల శత్రువుల సైన్యాలు అక్కడ జరిపిన విధ్వంసకాండలో చావక మిగిలిన యూదా ప్రజలని అర్థం.

షేషబ్జరుకు బహుశా ఇతను జెరుబాబైల్ అయ్యుంటాడు. జెరుబాబైల్ అన్న పదానికి “బబులోనులో అపరిచిత వ్యక్తి” లోక “బబులోను విడిచిపోయినవాడు” అని అర్థం. షేషబ్జరు అన్నది బహుశా అతని అరమాయిక్ పేరు అయ్యుంటుంది.

3	పరోష వంశస్థులు	2,172
4	షెపల్య వంశస్థులు	372
5	అరహ వంశస్థులు	775
6	యెషూవ, యోహాబు వంశాలకి చెందిన పహత్యోయాబు, మోయాబు వంశస్థులు	2,812
7	ఏలాము వంశస్థులు	1,254
8	జత్తూ వంశస్థులు	945
9	జక్కయి వంశస్థులు	760
10	బానీ వంశస్థులు	642
11	బేబై వంశస్థులు	623
12	అజ్జాదు వంశస్థులు	1,222
13	అదీనీము వంశస్థులు	666
14	బిగ్గయి వంశస్థులు	2,056
15	అదీను వంశస్థులు	454
16	అటేరు వంశస్థులు (హెజ్కీయా కుటుంబం)	98
17	బెజయి వంశస్థులు	323
18	యోరా వంశస్థులు	112
19	హోషుము వంశస్థులు	223
20	గిబారు వంశస్థులు	95
21	బెల్షేషేము పల్నానికి చెందినవాళ్లు	123
22	నెటోహ పట్టణం వాళ్లు	56
23	అనాతోతు పట్టణంవాళ్లు	128
24	అజ్జావేతు పట్టణంవాళ్లు	42
25	కిర్కాతారిము, కెఫీరా, బెయోరేతు పట్టణాలవాళ్లు	743
26	రుమా, గెబా పట్టణాలవాళ్లు	621
27	మిక్నాషు పట్టణం వాళ్లు	123
28	బేతేలు, హాయి పట్టణంవాళ్లు	222
29	నెబో పట్టణంవాళ్లు	52
30	మగ్బీషు పట్టణంవాళ్లు	156
31	ఏలాము అనే మరో పట్టణంవాళ్లు	1,254
32	హారీము పట్టణంవాళ్లు	320
33	లోదు, హదీదు, ఓనో పట్టణాలవాళ్లు	725
34	యెరికో పట్టణంవాళ్లు	345
35	సెనాయా పట్టణంవాళ్లు	3,630

36	యాజుకులు: యోషూవ కుటుంబానికి చెందిన యెదాయ వంశస్థులు	973
37	ఇమ్మేరు వంశస్థులు	1,052
38	షమూరు వంశస్థులు	1,247
39	హారీము వంశస్థులు	1,017

40	ఇప్పండిక లేవీయులలో హెూదవ్యా కుటుంబానికి చెందిన యేషూవా, కద్మీయేలు వంశస్థులు	74
----	--	----

41	గాయకుల జాబితా: అనోపు వంశస్థులు	128
42	దేవాలయపు ద్వారపాలకుల వంశస్థులు షల్తూము, ఆటేరు, బల్మోము, అక్కూబు, హాటేటా, షోబయి వంశస్థులు	139
43	దేవాలయపు ప్రత్యేక సేవకుల వంశస్థులు జీహా, హాశూపా, బబ్బాయోతు,	
44	కేరోసు, సీయహా, పాదోసు,	
45	లెబానా, హగాబా, అక్కూబు,	
46	హాగబు, షల్మయ, హానాను,	
47	గిద్దేలు, గహారు, రెవాయా,	
48	రెజీను, నెకోదా, గజ్జాము,	
49	ఉజ్జా, పాసెయ, బేసాయి,	
50	అన్నా, మెహూనీము, నెహూసీము,	
51	బక్కూబ్బుకు, హకూపా, హర్వూరు	
52	బజ్జీతు, మెహీదా, హరా	
53	బర్కోసు, సీసెరా, తెమహ	
54	నెజీయాహా, హటివా,	
55	సాలామోను సేవకుల వంశస్థులు: సాబయి, సోపె రెతు, పెరూదా,	
56	యహాలా, దర్కోసు, గిద్దేలు,	
57	షెపల్య, హట్టీలు, షాకెరెతు, జెబాయాము మరియు అమి	
58	దేవాలయ సేవకులూ, మరియు సాలామోను సేవకుల వంశస్థులు కలిపి మొత్తం	392
59	తేల్వాలహ త్తేల్వూ, కెరూబు, అదాను, ఇమ్మేరు పట్టణాలనుంచి యెరూషలేముకు కొందరు వచ్చారు. అయితే వీళ్లు తమ కుటుంబాల వాళ్లయిన ఇశ్రాయేలీయుల కుటుంబాలకు చెందినవాళ్లమని నిరూపించుకోలేకపోయారు. వాళ్లవరదే,	
60	దెలాయ్యా, టోబీయా, నెకోదా సంతతివారు మొత్తం	652

61 యాజుకుల కుటుంబాలకు చెందిన ఈ క్రింది వంశస్థులు వున్నారు: హబాయ్యా, హక్కోజా, బర్జిల్లయి వంశస్థులు. (గిలాదుకు చెందిన ఒకడు బర్జిల్లయి అమ్మాయిని పెళ్ళి చేసుకున్నాడు. అతను బర్జిల్లయి సంతతివాడిగా పరిగణించబడ్డాడు.)
 62 వీళ్లు తమ వంశ చరిత్రకొసం గాలించారు. కానీ అది వాళ్లకి లభ్యం కాలేదు. వాళ్ల పేర్లు యాజుకుల జాబితాలో నమోదు కాలేదు.
 తమ పూర్వీకులు యాజుకులని వాళ్లు నిరూపించలేకపోయారు. దానితో, వాళ్లు యాజుకులుగా సేవ చేయలేకపోయారు. 63 వాళ్లు ప్రతిష్ఠితమైన వస్తువులను తినకూడదని రాజ్యాధిపతి ఆజ్ఞ జారీ చేశాడు. ఒక

యాజకుడు ఊరీము, తుమ్మీము* ధరించి, ఏమి చేయాలని దేవుణ్ణి అడిగితవరకు వాళ్లు ప్రతిష్ఠితమైన పన్నువులేమీ తినలేకపోయారు.

⁶⁴⁻⁶⁵ముత్తంమీద తిరిగవచ్చిన ఆ వంశంలో 42,360 మంది వున్నారు. వాళ్లలో 7,337 మంది స్త్రీ, పురుష సేవకులు పరిగణలోకి తీసుకోకపోతే తేలిన సంఖ్య ఇది. వాళ్లలో 200 మంది గాయనీ గాయకులు కూడా వున్నారు. ⁶⁶⁻⁶⁷వాళ్లకి 736 గుర్రాలు, 245 కంచర గాడిదలు, 435 ఒంటెలు, 6,720 గాడిదలు ఉన్నాయి.

⁶⁸ఆ వంశం యెరూషలేములోని దేవుని ఆలయానికి చేరుకుంది. తర్వాత కుటుంబ పెద్దలు దేవాలయ నిర్మాణం కోసం తమ కానుకలు సమర్పించారు. పాత దేవాలయం నేలమట్టము చేయబడిన చోటనే కొత్త దేవాలయ నిర్మాణానికి వాళ్లు సమకట్టారు. ⁶⁹వాళ్లు దేవాలయ నిర్మాణానికి తమ శక్తి కొద్దీ కానుకలు ఇచ్చారు 1,100 షాసుల బంగారం, 3లున్నుల వెండి, యాజకులు ధరించే 100 దుస్తులు వాళ్లు ఇచ్చారు.

⁷⁰ఈ విధంగా యాజకులు, లేవీ గోత్రీకులు, తదితరులు కొంతమంది యెరూషలేముకి, దాని చుట్టుప్రక్క ప్రాంతాలకి చేరుకున్నారు. ఈ వంశంలో దేవాలయ గాయకులు, ద్వారపాలకులు, దేవాలయ సేవకులు వున్నారు. తదితర ఇశ్రాయేలీయులు తమ తమ సొంత పట్టణాల్లో స్థిరపడ్డారు.

బలిపీఠ పునర్నిర్మాణం

3 అలా ఏడవ నెల* నాటికి ఇశ్రాయేలీయులు తమ తమ సొంత పట్టణాలకు చేరుకున్నారు. అప్పుడు వాళ్లందరూ యెరూషలేములో గుమికూడి ఒక ప్రజగా సమైక్యమయ్యారు. ²యెజూదా కొడుకైన యేషూవ, అతనితో వున్న యాజకులూ, షయల్తీయేలు కొడుకు జెరుబ్బాబెలు, అతని సహచరులు ఇశ్రాయేలు దేవునికి బలిపీఠం నిర్మించారు. ఇశ్రాయేలీయులు తాము బలులు సమర్పించ గలిగేందుకు వీలుగా ఆ బలిపీఠాన్ని నిర్మించారు. సరిగ్గా మోషే ధర్మశాస్త్రంలో పేర్కొన బడినట్లు వాళ్లు ఆ బలిపీఠాన్ని నిర్మించారు. మోషే యెహూవాకు ప్రత్యేక సేవకుడు.

³తమకి సమీపంలో నివసిస్తున్న ఇతర ప్రజలంటే వాళ్లు భయపడ్డారు. అయినా, వాళ్లు ఆగకుండా, పాత పునాది మీదనే బలిపీఠాన్ని నిర్మించి, ఉదయంపూటా, సాయంత్రంపూటా దహనబలులు సమర్పిస్తూ వచ్చారు. ⁴సరిగ్గా మోషే ధర్మశాస్త్రంలో చెప్పబడినట్లు వాళ్లు పర్వతాల పండుగ చేసుకున్నారు. ఆ పండుగ రోజులు పాడుగునా ప్రతిరోజూ సరేన నంఖ్యలో దహన బలులు సమర్పించారు. ⁵అటు తర్వాత, ప్రతి రోజూ నిరంతర దహనబలులు, అమావాస్య రోజున

జరిగే బలులు, మరి ఇతర పండుగల రోజులకూ, శెలవు రోజులకూ, స్వేచ్ఛార్పణలను యెహూవా ఆజ్ఞ ప్రకారం అర్పించారు. జనం కూడా యెహూవాకు తాము ఇవ్వాలనుకున్న కానుకలు ఇవ్వసారంభించారు. ⁶ఈ విధంగా, ఏడవ నెల మొదటి రోజున, ఆ ఇశ్రాయేలీయులు యెహూవాకు తిరిగి దహనబలులు ఇవ్వసారంభించారు. దేవాలయం అప్పటికి ఇంకా తీరిగి నిర్మించబడకపోయినా కూడా ఈ బలి అర్పణ సాగింది.

దేవాలయ పునర్నిర్మాణం

⁷చెరనుంచి విముక్తులై తిరిగి వచ్చిన వాళ్లు రాళ్లు చెక్కేవాళ్లకు, వడ్రంగులకు డబ్బుల్లిచ్చారు. వాళ్లు తూరు, సీదోను ప్రజలకు ఆహారాన్ని, ద్రాక్షారసాన్ని ఒలివనూనెను, లెబానోను నుండి దేవదారు చెట్లమొద్దులను తెచ్చేందుకు ఇచ్చారు. సాలోమోను మొదటిగా దేవాలయం నిర్మించినప్పుడు తెప్పించి వట్టి, వాళ్లు కూడా ఈ దేవదారు చెట్ల మొద్దులను ఓడల్లో సముద్ర తీర పట్టణమైన యొప్పేకు తెప్పించాలనుకున్నారు. పారశీక చక్రవర్తి కోరెషు ఇందుకు వారికి అనుమతి నిచ్చాడు.

⁸యెరూషలేములోని దేవాలయం దగ్గరకు వాళ్లు చేరుకున్నమీదట రెండవ ఏడాది రెండవ నెలలో* షయల్తీయేలు కొడుకైన జెరుబ్బాబెలూ, యెజూదా కొడుకైన యేషూవ పని ప్రారంభించారు. వాళ్ల సోదరులు, యాజకులు, లేవీయులు, నిర్బంధంనుంచి యెరూషలేముకు తిరిగి వచ్చిన వాళ్లందరూ వాళ్లతో కలిసి పనిచేయ ప్రారంభించారు. లేవీయుల్లో 20 ఏళ్లు నిండినవాళ్లనీ, అంతకు పై బడినవాళ్లనీ యెహూవా దేవాలయ నిర్మాణంలో నాయకులుగా నియమించారు. ⁹దేవాలయ నిర్మాణ కార్యకలాపాలను ఈ కింది వారు అజమాయిషీ చేశారు: యేషూవ మరియు అతని కొడుకులు, మరియు అతని సహోదరులు, కద్మీ యేలు మరియు అతని కొడుకులు (యూదా వంశస్థులు); హేనాదూ, మరియు అతని కొడుకులు, లేవీయులందరు ¹⁰పనివాళ్లు యెహూవా దేవాలయానికి పునాది నిర్మాణాన్ని పూర్తిచేశారు. పునాది పూర్తయ్యాక, యాజకులు యాజకదుస్తులు ధరించి, బూరలు చేతబూనారు. అసాపు కొడుకులు తాళాలు పట్టుకొని నిలబడ్డారు. వాళ్లందరూ యెహూవాను స్తుతించేందు కోసం తమతమ స్థానాల్లో నిలిచారు. ఇదంతా ఇశ్రాయేలు రాజైన దావీదు గతంలో ఆదేశించిన విధంగా జరిగింది. ¹¹వాళ్లు కృతజ్ఞతాస్తుతులు* పాడారు. "యెహూవా మంచివాడు. ఆయన నిజమైన ప్రేమ ఇశ్రాయేలీయుల మీద వెల్లపప్పుడా నిలిచివుంటుంది" అంటూ వాళ్లు స్తుతి కీర్తనలు పాడారు. చివరిగా

ఊరీము, తుమ్మీము తీర్పు చిక్కంలో ఉన్నత యాజకుడు ధరించే ప్రత్యేకమైన రాళ్లు. అవి దెవే నిర్ణయాలను పొందేందుకు వినయోగించబడేవి. నిర్ణయకాండం 28:30 చూడండి.

ఏడవ నెల క్రీ.పూ 538 సెప్టెంబరు-అక్టోబరు.

రెండవ నెలలో క్రీ.పూ 536 ఏప్రిల్-మే.

కృతజ్ఞతాస్తుతులు ఈ కీర్తనలో ఒక పదాన్ని ఒక బృందం (లేవీయులు) పాడితే, మరో బృందం (జనం) ప్రతిస్పందించి మరో పదం పాడుతారు. ఇవి బహుశా ఈ కీర్తనలు అయ్యంటాయి. కీర్తనలు 111-118,136.

అక్కడ ఉన్న మనుష్యులందరూ ఏకమే బిగ్గరగా గొంతెత్తి యెహోవాను కీర్తించారు. యెహోవా దేవాలయానికి పునాది వేయబడిన సందర్భంగా వాళ్లు గొప్ప శబ్దంతో యెహోవాకు సోత్రాలు చెల్లించారు.

¹²అయితే, చాలామంది వృద్ధ యాజకులు, లేవీయులు, వంశ పెద్దలు విలపించారు. ఎందుకంటే, వాళ్లు వెనకటి దేవాలయాన్ని చూసినవాళ్లు. వాళ్లు ఆ పూర్వవైభవాన్ని జ్ఞాపకం చేసుకొని, ఈ కొత్త దేవాలయాన్ని చూసినప్పుడు బిగ్గరగా ఏడ్చారు. జనంలో మిగిలిన చాలామంది సరదాగా సంతోషంగా కేరింతలు కొడుతూండగా వాళ్లు విలపించారు. ¹³ఆ ధ్వనులు చాలా దూరం వరకూ వినబడ్డాయి. వాటిలో ఏవి సంతోష ధ్వనులో, ఏవి విలాపాలో ఎవరూ చెప్పుకోలేక పోయారు.

దేవాలయ పునర్నిర్మాణానికి విరోధులు

4 ¹⁻²ఆ ప్రాంతంలో నివసించే చాలామంది యూదా, బెనామీను జాతీయులకు విరోధులు. చెరనుంచి విమ్మకృతై తిరిగి వచ్చినవాళ్లు ఇశ్రాయేలీయుల దేవుడైన యెహోవాకు దేవాలయం నిర్మిస్తున్నారని విన్న ఆ శత్రువులు జెరుబాబెలు దగ్గరకి, వంశ పెద్దల దగ్గరకి వచ్చి, “నిర్మాణంలో మీకు మమ్మల్ని తోడ్పడని వ్వండి. మేమూ మీలాంటివాళ్లమే. మీ దేవుణ్ణి సహాయం నిమిత్తం మేమూ అర్థిస్తాము. అప్పుడు రాజైన ఏసర్దద్నోను మమ్మల్ని ఇక్కడికి తెచ్చినప్పట్లుంచే మేము మీ దేవునికే బలలు సమర్పించాము” అన్నారు.

³కాని, జెరుబాబెలు, యేషూవ, ఇశ్రాయేలుకు చెందిన ఇతర వంశాల పెద్దలూ వాళ్లకి ఇలా సమాధానం చెప్పారు: “కుదరదు, మా దేవుని ఆలయ నిర్మాణంలో మాకు తోడ్పడే అవకాశం మీకు లేదు. యెహోవాకు ఆలయ నిర్మాణం చేసే హక్కు మాది మాత్రమే. యెహోవా ఇశ్రాయేలీయుల దేవుడు. ఇది పారశీక చక్రవర్తి కోరింపు మాకు ఇచ్చిన ఆజ్ఞ.”

⁴ఈ మాటలతో వాళ్లకి కోపం వచ్చింది. దానితో వాళ్లు యూదులకు ఇబ్బందులు కలిగించ నారంభించారు. దేవాలయం నిర్మించకుండా యూదులను వాళ్లు నిరుత్సాహపరచి, నిరోధించసాగారు. ⁵వాళ్లు ప్రభుత్వాధికారులకు లంచాలిచ్చి, వాళ్లు యూదా ప్రజలకు వ్యతిరేకంగా పని చేసేలా చూశారు. ఆ అధికారులు యూదుల దేవాలయ నిర్మాణ పథకాలను భగ్నం చేసేందుకు నిరంతరం కృషిచేశారు. కోరింపు పారశీక చక్రవర్తిగా పున్నకాలంలో ద్రూవేషు పారశీక చక్రవర్తి అయ్యేంత వరకూ వాళ్ల యీ ప్రయత్నం కొనసాగింది. ⁶యూదులను అడ్డుకొనేందుకుగాను ఆ శత్రువులు పారశీక చక్రవర్తికి లేఖలు సైతం వ్రాశారు. అహాష్వేరోషు* చక్రవర్తి అయిన ఏడాది వాళ్లకి లేఖ వ్రాశారు.

అహాష్వేరోషు సుమారు క్రీ.పూ 485-465 సంవత్సరాల్లో పారశీక చక్రవర్తి.

యెరూషలేము పునర్నిర్మాణానికి విరోధులు

⁷ఆ తరువాత అర్దహషష్ట* పారసీకానికి కొత్తగా రాజు అయిన కాలంలో, వాళ్లలో కొందరు యూదుల మీద నిందారోపణలు చేస్తూ లేఖలు రాశారు. అలా రాసినవాళ్లు: బిష్టాము, మిశ్రదాతు, టాబెయేలు, ఆ బృందానిళ్లు చెందిన ఇతరులు. వాళ్లు అర్దహషష్టకు ఆ లేఖలు అరమాయికు* భాషలో, అరమాయికు లిపిలో వ్రాశారు. ⁸*అప్పుడు ప్రాంతీయాధికారి రెహూమూ, కార్యదర్శి షిష్టుయ కూడా యెరూషలేము ప్రజలకి వ్యతిరేకంగా ఒక లేఖ వ్రాసి, పారసీక చక్రవర్తి అర్దహషష్టకి పంపారు. ఆ లేఖలో వాళ్లీలా వ్రాశారు.

⁹ప్రాంతీయాధికారి రెహూము, కార్యదర్శి షిష్టుయూ, న్యాయమూర్తులు, టర్బలాయలు, పారసీకం, అర్మె, బబులోను, సూసాకి చెందిన ఏలాము మరియు ఇతర ప్రాంతాల ప్రజలమీది ముఖ్యాధికారులు, ¹⁰గొప్పవాడైన బలవంతుడైన అషురబనిపాలు సమరియా నగరానికి, యూప్రటిసు నదికి పశ్చిమ ప్రాంతాలకు తరలించిన ప్రజల మహజరు.

¹¹అర్దహషష్ట ప్రభువుకి, యూప్రటిసు నది యొక్క పశ్చిమాన నివసించే తమ దాసులు చేసుకున్న విన్నపం:

¹²అర్దహషష్ట మహారాజుగారికి, తమరు తమ వద్ద నుంచి పంపివేసిన యూదులు ఇక్కడికి చేరుకున్నారు. ఆ యూదులు ఇప్పుడూ నగరాన్ని తిరిగి పునర్నిర్మించేందుకు ప్రయత్నిస్తున్నారు. యెరూషలేము ఒక చెడ్డ నగరం. ఆ నగర ప్రజలు ఎల్లప్పుడూ ఇతర రాజుల మీద తిరగబడుతూవచ్చారు. ఇప్పుడు యూదులు పునాదులు కట్టుదిట్టంచేసి, వ్రాకారాలు కడుతున్నారు.*

¹³అంతేకాదు అర్దహషష్ట మహాప్రభూ, యెరూషలేము నగరమూ, దాని వ్రాకారాలూ తిరిగి నిర్మింపబడినట్లయితే, యెరూషలేము ప్రజలు తమ వృత్తిపన్నులు చెల్లించడం నిలిపేస్తారు. తమ గౌరవార్థం డబ్బు పంపడం మానేస్తారు. వాళ్లు నుంకం పన్నులు చెల్లించడం కూడా మానేస్తారు. ఏలినవారికి ఆ సామ్మంతా నష్టమవుతుంది. ¹⁴ప్రభువుల వల్ల మాకు బాధ్యతవుంది. తమకి నష్టాలు వాటిల్లడం మేము

అర్దహషష్ట క్రీ.పూ సుమారు 465-424 సంవత్సరాల్లో పారశీక చక్రవర్తి అయిన అహాష్వేరోషు కొడుకు.

అరమాయికు బబులోను సామ్రాజ్యంలో అధికార భాష.

8వ వచనం ఇక్కడ మూలభాష హెబ్రీనుండి అరమాయికుకు మారుతుంది.

వ్రాకారాలు కడుతున్నారు నగర రక్షణ చేసుకునే మార్గాల్లో యిదొకటి. యూదులు చక్రవర్తికి వ్యతిరేకంగా తిరుగుబాటు సన్నాహాలు చేస్తున్నట్లు స్పృహించేయడం యీ వ్యక్తుల సంకల్పం.

చూడలేము. అందుచేతనే తమకీ విషయాలు తెలియజేసు కుంటున్నాము.

¹⁵ అర్ధహస్త మహారాజా, తమకు పూర్వం రాజ్యమేలిన రాజులు వ్రాయించిన చరిత్ర పత్రాలు తమరు పరిశీలించండి. ఆ పత్రాలవల్ల యెరూషలేము ఎల్లప్పుడూ యితర రాజులకు వ్యతిరేకంగా తిరుగబడినట్లు తమకు తెలియవస్తుంది. ఇతర రాజులకూ, రాజ్యాలకూ వీళ్ల తిరుగుబాట్లు పెద్దకీడుగా పరిణమించాయి. ప్రాచీనకాలం నుంచి యీ నగరంలో అనేక తిరుగుబాట్లు ప్రారంభమయ్యాయి! యెరూషలేము నాశనం చేయబడినది సరిగ్గా అందుకే!

¹⁶ అర్ధహస్త మహారాజా, ఈ నగరమూ, దాని ప్రాకారాలూ తిరిగి నిర్మించబడినట్లు యితే, యూఫ్రటీసు నదికి పశ్చిమానగల ప్రాంతమీద తమకు అదుపు తప్పిపోతుందని తమకు తెలియజేయాలని కోరుకుంటున్నాము.

¹⁷ అప్పుడు అర్ధహస్త చక్రవర్తి వాళ్లకి ఇలా సమాధానం ఇచ్చాడు:

పాంతీయాదికారి రెహాముకీ, కార్యదర్శి షిష్టుయకీ, సమరియాలోనూ, యూఫ్రటీసు నదికి పశ్చిమానూ మీతో బాటు నివసించేవారికీ, శుభాకాంక్షలు.

¹⁸ మీరు మాకు పంపిన లేఖను అనువదించి మాకు వినిపించారు. ¹⁹ నా వెనుకటి రాజుల పత్రాలు గాలించవలసిందిగా నేను ఆదేశించాను. ఆ పత్రాలు చదివి వినిపించారు. రాజులకి వ్యతిరేకంగా తిరుగుబాట్లు చేసిన నుదీర్లు చరిత్ర యెరూషలేముకు ఉన్నట్లు మేము కనుగొన్నాము. యెరూషలేములో తరచూ పితూరీలు, తిరుగుబాట్లు సంభవించాయి. ²⁰ యెరూషలేమునూ, యూఫ్రటీసు నదికి పశ్చిమానగల ప్రాంతమంతటినీ శక్తి సంపన్నులైన రాజులు పాలించారు. పన్నులు, రాజుల గోరవార్ధం కానుకలు, సుంకం పన్నులు ఆ రాజులకు చెల్లించబడ్డాయి.

²¹ ఇప్పుడిక మీరు చేయవలసినది, వాళ్లని పని నిలిపివేయవలసినదిగా ఆజ్ఞ జారీ చేయడం. యెరూషలేము పునర్నిర్మాణం జరగకుండా మీరూ ఆజ్ఞ ఇవ్వాలని నా ఆదేశం. ²² ఈ వ్యవహారంలో అశ్రద్ధ జరగకుండా మీరు జాగ్రత్త వహించాలి. మనం యెరూషలేము పునర్నిర్మాణాన్ని కొనసాగిస్తాము. అదే జరిగితే మాకీంక యెరూషలేమునుంచి ఎంత మాత్రమూ డబ్బు ముట్టదు.

²³ అర్ధహస్త చక్రవర్తి పంపిన ఈ లేఖ నకలు రెహాముకీ, కార్యదర్శి షిష్టుయకీ, వాళ్లతోవున్న ఇతర ప్రజలకు అందింది. దాన్ని చదివిన మీదట వాళ్లు వెంటనే

యెరూషలేములోని యూదుల వద్దకు వెళ్లారు. ఆ యూదుల చేత నిర్మాణపు పనిని వాళ్లు బలవంతాన నిలిపివేయించారు.

దేవాలయ నిర్మాణపు పని నిలిచిపోవుట

²⁴ దానితో, యెరూషలేములోని యెహూవా దేవాలయ నిర్మాణపు పని నిలిచిపోయింది. * పాఠసేక చక్రవర్తి దర్యావేషు పాలన రెండవ సంవత్సరం* దాకా తిరిగి ఈ నిర్మాణ కృషి కొనసాగలేదు.

5 ఆ కాలంలో ప్రవక్తలైన హగ్గయ,* ఇద్దో కొడుకు జెకర్యా* దేవుని పేరేట ప్రవచించారు. యూదా, యెరూషలేములలోని యూదులను వాళ్లు ప్రోత్సహించారు. ² దానితో, షియర్తీయేలు కొడుకు జెరుబ్బాబెలు, యోజాదాకు కొడుకు యేషూవలు యెరూషలేములోని దేవాలయ నిర్మాణ కృషిని తిరిగి ప్రారంభించారు. దేవుని ప్రవక్తలందరూ వారితో ఉండి, ఆ పనికతోడ్పడుతూ వచ్చారు. ³ ఆ కాలంలో యూఫ్రటీసు నది పశ్చిమ ప్రాంతానికి తత్తనైయు అధిపతి. తత్తనైయు, షెతర్శోజ్జయి, వారి సహౌ ద్యోగులు నిర్మాణ కృషి సాగిస్తున్న జెరుబ్బాబెలు, యేషూవ, తదితరుల వద్దకు వెళ్లి, “ఈ దేవాలయాన్ని పునర్నిర్మించి, దీన్ని సరికొత్తదానిగా రూపొందించడానికి మీకు ఎవరు అనుమతించారు?” అని నిలదీశారు. ⁴ అంతేకాదు, వాళ్లు జెరుబ్బాబెలును, “ఈ భవనం పని చేస్తున్న వాళ్ల పేర్లు యేమిటి?” అని కూడా ప్రశ్నించారు. ⁵ అయితే, యూదా నాయకుల మీద దేవుని దృష్టి వుంది. దర్యావేషు చక్రవర్తికి భవన నిర్మాతలు లేఖలు పంపుకున్నారు. చక్రవర్తి సమాధానం పంపేదాకా, వాళ్ల పనిని నిలుపు చేయవలసిన అవసరం లేకపోయింది. వాళ్లు తమ నిర్మాణ కృషిని కొనసాగించారు. ⁶ యూఫ్రటీసు నది పశ్చిమ ప్రాంతాదిపతి అయిన తత్తనైయు, షెతర్శోజ్జయి, వారి ముఖ్య సహౌ ద్యోగులు దర్యావేషు చక్రవర్తికి ఒక లేఖ పంపారు. ⁷ ఆ లేఖ నకలు ఇది: దర్యావేషు చక్రవర్తికి శుభం!

⁸ దర్యావేషు చక్రవర్తికి మేము ఇందు మూలంగా తెలియజేసేది ఏమంటే, తమ ఆదేశం మేరకు యూదా రాజ్యంలో గొప్ప దేవుని ఆలయానికి మేము వెళ్ళాము. యూదాలోని ప్రజలు ఆ ఆలయాన్ని పెద్దపెద్ద రాళ్లతో కడుతున్నారు. గోడలలో వాళ్లు పెద్ద దూలాల పరుస్తున్నారు ఎంతో శ్రద్ధగా పనిచేస్తున్నారు. వాళ్లు చాలా వేగంగా నిర్మాణం సాగిస్తున్నారు. త్వరలోనే పని

దేవాలయ ... నిలిచిపోయింది అవార్బేరోషు కాలంలో దేవాలయ నిర్మాణం కృషి నిలిపివేయబడిన పుటనకి యిది ప్రస్తావన. అంతేగాని, అర్ధహస్త కాలంలో నగర ప్రాకారాల నిర్మాణ కృషి నిలిపివేయబడిన దానికి కాదు ప్రస్తావన.

దర్యావేషు ... రెండవ సంవత్సరం శ్రీ.పూ 520.

హగ్గయ హగ్గయ 1:1 చూడండి.

ఇద్దో కొడుకు జెకర్యా జెకర్యా 1:1 చూడండి.

పూర్వ పుతుంది. ⁹వాళ్లు చేస్తున్న పనిని గురించి మేము వాళ్ల నాయకుల్ని కొన్ని ప్రశ్నలు అడిగాము. ¹⁰ఈ దేవాలయాన్ని తిరిగి నిర్మించేందుకూ, కొత్తదానిగా దాన్ని రూపొందించేందుకూ మీకు ఎవరు అనుమతి ఇచ్చారు?" అని మేము ప్రశ్నించాము. ¹¹మేము వాళ్ల పేర్లు కూడా అడిగాము. వాళ్లవరో మీరు తెలుసుకోగలిగేందుకు వీలుగా మేము వాళ్ల పేర్లు వ్రాసి పెట్టాలని అనుకున్నాము. ¹²వాళ్లు మాకు ఇచ్చిన సమాధానం యిది:

“మేము భూ, పరలోకాల అధిపతియైన యెహోవా దేవుని సేవకులం. చాలా సంవత్సరాల క్రితం ఇశ్రాయేలు మహారాజాకడు నిర్మించి ముగించిన దేవాలయాన్ని మేమిప్పుడు తిరిగి నిర్మిస్తున్నాం.

¹³కాని, మా పూర్వీకులు దేవునికి కోపం తెచ్చారు. ఆయన వారిని బబులోను రాజైన నెబుకద్నెజరుకు లోబరిచాడు. నెబుకద్నెజరు ఈ దేవాలయాన్ని నిర్మాలించాడు, ప్రజలను బలవంతాన బబులోనుకు బంధీలుగా తీసుకుపోయాడు. ¹⁴అయితే, కోరెషు చక్రవర్తి దేవాలయం తిరిగి నిర్మించబడాలని ఒక ప్రత్యేకాజ్ఞ జారీ చేశాడు. ¹⁵కోరెషు గతంలో యెహోవా దేవాలయంనుంచి కొల్లగొట్టిన వెండి, బంగారు వస్తువులను బబులోనులోని అబద్ధపు దేవత ఆలయంనుంచి బయటికి తీయించాడు. నెబుకద్నెజరు గతంలో ఆ వస్తువులను యెరూషలేములోని ఆలయం నుంచి కొల్లగొట్టి, వాటిని బబులోను లోని తన అబద్ధపు దేవత దేవాలయంలో ఉంచాడు. ఇప్పుడు కోరెషు చక్రవర్తి ఆ వెండి, బంగారు వస్తువులను షేష్యుజరుకు ఇచ్చాడు. కోరెషు షేష్యుజరును ప్రాంతీ యాధికారిగా నియమించాడు.

¹⁶కోరెషు షేష్యుజరును ఇలా ఆదేశించాడు: “నువ్వు వెండి, బంగారు వస్తువులను తీసుకుపోయి, వాటిని తిరిగి యెరూషలేములోని దేవాలయంలో పెట్టు. గతంలో ఉన్న చోటనే దేవాలయాన్ని తిరిగి నిర్మించ జేయ.” ¹⁷షేష్యుజరు వచ్చి, యెరూషలేములోని దేవాలయానికి పునాదులు నిర్మించాడు. ఆనాటి నుంచి నేటిదాకా పని కొనసాగింది. అయితే, ఆ పని యింకా పూర్తి కాలేదు.

¹⁸ఇప్పుడిక, తమకి సమ్మతమైతే, చక్రవర్తి గారి ఆధికారిక చారిత్రక పత్రాలను గాలించండి. యెరూషలేములో దేవాలయం నిర్మించుమని కోరెషు చక్రవర్తి ఆజ్ఞ జారీచేశారన్న మాట నిజమేనెవో సరిశీలించండి. తర్వాత తమరి వినయంలో తీసుకున్న నిర్ణయమేమిటో దయచేసి మాకొక లేఖద్వారా తెలియజేయండి.

దర్శనావేషు అజ్ఞ

6 దర్శనావేషు చక్రవర్తి తన ముందరి రాజుల చారిత్రక పత్రాలను గాలించవలసిందిగా ఆదేశించాడు. ఆ పత్రాలు బబులోనులో ఉన్న పదిలపరిచిన ఖజానాలోనే పదిలపరచబడ్డాయి. ²మాదీయ రాష్ట్రంలోని ఎగ్రతానా కోటలో చుట్టబడిన పత్రం ఒకటి కనిపించింది. ఆ చుట్టబడిన పత్రం* లో యిలా వ్రాయబడివుంది:

అధికార పత్రం: ³కోరెషు చక్రవర్తి పాలన మొదటి సంవత్సరంలో, కోరెషు యెరూషలేము లోని దేవాలయం విషయంలో ఈ కింది ఆజ్ఞ జారీ చేశాడు. ఆ ఆజ్ఞలో ఇలా పేర్కొన బడింది: బలులు అర్పించేందుకు అనువైన యెరూషలేము దేవాలయం తిరిగి నిర్మించబడాలి. దానికి పునాదులు వెయ్యనియ్యండ్ల, దేవాలయం (పొడవు 90 అడుగులు, వెడల్పు 90 అడుగులు వుండాలి.) ⁴దాని చుట్టూ వుండే గోడ మూడు వరుసల పెద్ద రాళ్లతో, ఒక వరుస పెద్ద కొయ్య దూలాలతో నిర్మించబడాలి. దేవాలయం నిర్మాణాని కయ్యే ఖర్చులు చక్రవర్తి ఖజానానుంచి చెల్లించాలి. ⁵అంతేకాదు, దేవాలయం నుంచి తెచ్చిన వెండి, బంగారు వస్తువులు తిరిగి వాటి వాటి స్థానాల్లో వుంచబడాలి. వెనక, నెబుకద్నెజరు యెరూషలేములోని దేవాలయం లోంచి కొల్లగొట్టి, ఆ వస్తువులను బబులోనుకు తెచ్చాడు. వాటిని తిరిగి ఆ దేవాలయంలో వుంచాలి.

⁶ఇప్పుడిక దర్శనావేషునైన నేను, యూఫ్రటీసు నది పశ్చిమ ప్రాంత అధికారియైన తత్తెనెయు, షెతర్చోజ్జుయిని, ఆ రాజ్యంలో నివసించే అధికారాలందరినీ యెరూషలేముకు దూరంగా వుండవలసిందిగా ఆజ్ఞాపిస్తున్నాను. ⁷అక్కడే పనివాళ్లని వేధించకండి. ఆ దేవాలయ నిర్మాణాన్ని ఆపేందుకు ప్రయత్నించకండి. యూదా పాలనాధికారి, యూదా నాయకులూ ఆ దేవాలయాన్ని తిరిగి నిర్మించాలి. ఆ దేవాలయం పూర్వం ఎక్కడున్నదో సరిగ్గా అదే స్థలంలో దాన్ని తిరిగి నిర్మించాలి.

⁸ఇప్పుడు నేనీక్రింది ఆజ్ఞను జారీ చేస్తున్నాను. దేవాలయం నిర్మిస్తున్న యూదా పెద్దలకు, మీరు ఈ కింది పనులు చెయ్యాలి. దేవాలయ నిర్మాణ ఖర్చులు పూర్తిగా ఖాజానా నుంచి చెల్లించబడాలి. ఆ సొమ్ము యూఫ్రటీసు నది పశ్చిమ ప్రాంతంలోని రాష్ట్రాల నుంచి పన్నుల రూపంలో వసూలు చేయబడాలి. ఆ నిర్మాణం ఆగిపోకుండా వుండేందుకుగాను మీరీ పనులు త్వర త్వరగా చెయ్యాలి. ⁹వాళ్లకి ఏమి

చుట్టబడిన పత్రం చర్మంతోను, పపిరస్ అనే చెట్టు పట్ల లతోను చుట్టబడిన పత్రం ఆటిమీద లేఖలు, పుస్తకాలు వ్యవహార రత్రాలు వ్రాయబడెవి.

కావాలన్నా సరే ఇవ్వండి. పరలోక దేవునికి బలి ఇచ్చేందుకు వాళ్లు దూడలు, పొట్టెళ్లు, గొర్రెపిల్లలు కావాలంటే, వాటిని వాళ్ళే ఇవ్వండి. యెరూషలేము యాజకుల గొడుములు, ఉప్పు, ద్రాక్షారసం, నూనె కావాలంటే, వాటిని మీరు ప్రతిరోజూ వాళ్ళకి తప్పనిసరిగా ఇవ్వండి. ¹⁰పరలోక దేవుని సంతృప్తి పరచేందుకోసం మీరు వీటిని యూదా యాజకులకు ఇవ్వండి. ఆ యాజకులు నా కోసం, నా కొడుకుల కోసం ప్రార్థన చేసేందుకుగాను మీరు వాటిని వాళ్ళకి ఇవ్వండి.

¹¹దీనికి తోడు నా మరో ఆజ్ఞ: ఎవరె నా ఈ ఆజ్ఞను అతిక్రమిస్తే అతని ఇంటి దూలాన్ని ఊడవీకి, దానితో అతని పొట్టెలో పొడవాలి. అతని ఇంటిని ధ్వంసంచేసి, దాన్నొక రాళ్ల కుప్పగా మార్చాలి. ¹²దేవుడు యెరూషలేములో తన నామమును ఉంచాడు. ఈ నా ఆజ్ఞను దిక్కరించ ప్రయత్నించే వ్యక్తి ఒక రాజైనా, మరొకడవడైనా, అతన్ని ఆ దేవుడు ఓడ్చేస్తాడని నేను ఆశిస్తున్నాను, యెరూషలేము లోని ఈ దేవాలయాన్ని ధ్వంసం చేయాలని ఏ వ్యక్తి అయినా ప్రయత్నిస్తే, దేవుడు అతన్ని నాశనం చేస్తాడని నేను ఆశిస్తున్నాను. జాగ్రత్త, ఇది నా (దర్శావేష చక్రవర్తి) తిరుగులేని ఆజ్ఞ. దీన్ని విదిగా వెంటనే, పూర్తిగా పాటించాలి!

దేవాలయ నిర్మాణ పరిపూర్తి, ప్రతిష్ఠ

¹³సరే, యూప్రటీసు నది పశ్చిమ ప్రాంత పాలనాధికారి తత్తెనెయ, షెతర్బొజ్జయి, వారి సహోద్యోగులు దర్శావేష చక్రవర్తి ఆజ్ఞను సంపూర్ణంగా పాటించారు. ¹⁴దానితో, యూదుల పెద్దలు (నాయకులు) నిర్మాణ కృషిని కొనసాగించారు. ప్రవక్త హగ్గయ, ఇద్దో కొడుకు జెకర్యాం ప్రోత్సాహంతో వాళ్లు జయప్రథమయ్యారు. వాళ్ల దేవాలయ నిర్మాణాన్ని పూర్తి చేశారు. ఇశ్రాయేలీయుల దేవుని ఆజ్ఞాపాలన క్రమంలో యీ పని పూర్తయింది. ఈ పని పూర్తయ్యేందుకు పారసీక చక్రవర్తులైన కోరెషు, దర్శావేషు, అద్రిహషస్తల ఆజ్ఞలు పాలింపబడటం కూడా కారణమే.

¹⁵దేవాలయ నిర్మాణం అదారు నెల, మూడవ రోజున* దర్శావేషు చక్రవర్తి పాలన ఆరవ ఏట* పూర్తయింది.

¹⁶అప్పుడేక ఇశ్రాయేలీయులు, యాజకులు, లేవీయులు, నిర్బంధంనుంచి వెనక్కి తిరిగి వచ్చిన ఇతరులు ఆ దేవాలయ ప్రతిష్ఠను పెద్ద పండుగలా, ఎంతో సంతోషంగా జరుపుకున్నారు.

¹⁷వాళ్లు దేవాలయ ప్రతిష్ఠ పండుగను యిలా జరుపుకున్నారు: వాళ్లు 100 ఎడ్లను, 200 పొట్టెళ్లను, 400 గొర్రెపితులను బలి ఇచ్చారు. వాళ్లు 12 మేకపితులను ఇశ్రాయేలీయులందరి కోరికను పాపపరిహారార్థం బలిగా యిచ్చారు. అది ఒక్కొక్క వంశానికి ఒకటి చొప్పున 12 వంశాల ఇశ్రాయేలీయులకు.

¹⁸అటు తర్వాత, యెరూషలేము దేవాలయంలో సేవల నిమిత్తం వాళ్లు తమ వంశాల్లోనూ, లేవీయులు తమ వంశాల్లోనూ, యాజకులను ఎంపిక చేశారు. వాళ్ళి కార్యక్రమాలను సరిగ్గా మోషే ధర్మకాస్త్రంలోని నిబంధనల ప్రకారం చేశారు.

పస్కా పండుగ

¹⁹*మొదటి నెల వద్దాల్లన రోజున నిర్బంధం నుంచి వెనక్కి తిరిగి వచ్చిన యూదులు పస్కా పండుగ జరుపుకున్నారు. ²⁰యాజకులు, లేవీయులు ఆ రోజున తమను తాము శుద్ధిచేసుకున్నారు. వాళ్లందరూ తమని తాము శుభ్రం చేసుకుని పస్కా పండుగ నాడు చేసుకునేందుకు సన్నద్ధులయ్యారు. లేవీయులు నిర్బంధంనుంచి తిరిగి వచ్చిన యూదులందరి కోసం పస్కా పండుగ గొర్రెపిల్లల్ని బలియిచ్చారు. వాళ్ళి బలిని తమ సోదరులైన యాజకుల కోసం, తమకోసం ఇచ్చారు.

²¹అలాగ, నిర్బంధంనుంచి తిరిగి వచ్చిన ఇశ్రాయేలీయులందరూ పస్కా పండుగ భోజనం చేశారు. ఇతరులు స్నానాదులతో తమని తాము శుభ్రం చేసుకుని, ఆ దేశంలో నివసించే ఇతర మనుష్యుల అపరిశుభ్ర అంశాలనుంచి తమని తాము వేరు చేసుకున్నారు. అలా పరిశుద్ధులైన వాళ్లు కూడా పస్కా పండుగ భోజనంలో పాల్గొన్నారు. వాళ్లు సహాయం కోసం, ఇశ్రాయేలీయుల దేవుడైన యెహోవా దగ్గరకు పోగలిగేందుకు, వారు తమను తాము వేరు చేసుకొని పరిశుద్ధ పరచుకొన్నారు.

²²వాళ్లు ఏడు రోజులపాటు పులియని రొట్టెల పండుగను ఎంతో నంబరంగా జరుపుకున్నారు. అమూరు రాజు* మనోవె ఇరివి మార్చి, యెహోవా వాళ్లకెంతో సంతోషం కలిగించాడు. దానితో, అమూరు చక్రవర్తి దేవాలయ పునర్నిర్మాణ కృషిని సాగించేందుకు వాళ్ళకి తోడ్పడ్డాడు.

యెరూషలేముకు ఎజ్రా రాక

7 ఈ సంఘటనల తర్వాత* పారసీక రాజు అర్ద్రవషస్త పాలన కాలంలో* ఎజ్రా బబులోను నుంచి యెరూషలేముకి వచ్చాడు. ఎజ్రా శెరాయా కొడుకు.

అదారు ... మూడవ రోజున ఫిబ్రవరి-మార్చి, కొందరు ప్రాచీన రచయితలు "అదారు 23వ రోజు" అని పేర్కొన్నారు.

దర్శావేషు ... ఆరవ ఏట క్రీ.పూ 515.

19వ వచనం ఇక్కడ మూల పాఠం అరామాయికు భాషనుంచి హెబ్రీ భాషకి మారింది.

అమూరు రాజు బహుశా: యిది పారశీక రాజు దర్శావేషు కావచ్చు.

శెరాయా అజర్యా కొడుకు, అజర్యా హిల్కియా కొడుకు, ²హిల్కియా షల్తాము కొడుకు. షల్తాము సాదోకు కొడుకు, సాదోకు అహీబూబు కొడుకు, ³అహీబూబు అమర్యా కొడుకు. అమర్యా అజర్యా కొడుకు. అజర్యా మెరాయోతు కొడుకు. ⁴మెరాయోతు జెరహ్యో కొడుకు. జెరహ్యో ఉజ్జీ కొడుకు. ఉజ్జీ బుక్కీ కొడుకు.

⁵బుక్కీ అబీషూవ కొడుకు. అబీషూవ ఫినెహోసు కొడుకు. ఫినెహోసు ఎలియాజరు కొడుకు. ఎలియాజరు ప్రధాన యాజకుడైన అహోను కొడుకు. ⁶బబులోను నుండి యెరూషలేముకు వచ్చిన ఎజ్రా గొప్ప ఉపదేశకుడు.* అతనికి మోషే ధర్మశాస్త్రం యెహోవా ద్వారా ఇవ్వబడింది. యెహోవా ఎజ్రాకి తోడుగా వున్నాడు. అందుకని, అర్హహషస్త మహారాజు ఎజ్రా కోరుకున్నదల్లా ఇచ్చాడు.

⁷ఎజ్రాతోబాటు అనేక మంది ఇశ్రాయేలీయులు తిరిగి వచ్చారు. వాళ్లలో యాజకులు, లేవీయులు, గాయకులు, ద్వార పాలకులు, ఆలయ సేవకులు వున్నారు. ఆ ఇశ్రాయేలీయులు అర్హహషస్త చక్రవర్తి పాలన ఏడవ సంవత్సరంలో యెరూషలేముకి తిరిగి వచ్చారు. ⁸అర్హహషస్త చక్రవర్తిగా ఆయన ఏడవ సంవత్సరం, ఆయదవ నెలలో ఎజ్రా యెరూషలేముకి చేరుకున్నాడు. ⁹ఎజ్రా, అతనితో ఒక బృందం మొదటి నెల మొదటి రోజున బబులోను నుంచి బయల్దేరారు. ఎజ్రా యెరూషలేముకి ఆయదవ నెల ఒకటవ రోజున చేరు కున్నాడు. యెహోవా దేవుడు అతనికి తోడుగా వున్నాడు. ¹⁰ఎజ్రా యెహోవా ధర్మశాస్త్ర అధ్యయన నాసికీ, దాన్ని అనుసరించేందుకూ తన కాలంతటివీ ఎంతో శ్రద్ధగా వినియోగించాడు. ఎజ్రా ఇశ్రాయేలీయులకు యెహోవా ఆజ్ఞలనూ, ఆదేశ సూత్రాలనూ బోధించాలని కోరుకున్నాడు. అంతమాత్రమే కాదు, ఇశ్రాయేలు ప్రజలు ఆ ఆజ్ఞలను అనుసరించడంలో వారికి తోడ్పడాలని కూడా అతను కోరుకున్నాడు.

విజ్ఞాకి అర్హహషస్త చక్రవర్తి లేఖ

¹¹ఎజ్రా యాజకుడు, ఉపదేశకుడు, యెహోవా ప్రభువు ఆదేశాలను గురించి, ధర్మశాస్త్ర నిబంధనలను గురించి అతనికి బాగా తెలుసు.

¹²ఎజ్రా ఉపదేశకునికి అర్హహషస్త మహారాజు పంపిన లేఖనకలు: యాజకుడూ, పరలోక దేవుని ధర్మశాస్త్ర ఉపదేశకుడూ అయిన ఎజ్రాకి: అభినందనాలు! ¹³ఈ క్రింది ఆజ్ఞ జారీ

ఈ సంఘటనల తర్వాత ఎజ్రా 6కి, ఎజ్రా 7కి మధ్య 58 సంవత్సరాల కాలవ్యవధి వుంది. ఎజ్రా సంఘటన జరిగినది యీ కాలంలోనే.

ఉపదేశకుడు శబ్దార్థం "లేఖరి." గ్రంథాలకు ప్రతులు వ్రాసే వ్యక్తి. అలాంటి వ్యక్తులు ఆ గ్రంథాల అధ్యయనం చేసి, ఉపదేశకులయే వారు.

చేస్తున్నాను, నా సామ్రాజ్యంలో నివసిస్తున్న ఏ వ్యక్తి, యాజకుడు, లేక లేవీయుడు అయినా ఎజ్రాతోబాటు యెరూషలేముకు పోవాలన కుంటే, అతనలా పోవచ్చు.

¹⁴ఎజ్రా! నా ఏడుగురు మంత్రులూ, నేనూ, నిన్ను పంపిస్తున్నాం. నువ్వు యూదాకి, యెరూషలేముకి వెళ్లాలి. మీ దేవుని ధర్మ శాస్త్రాన్ని మీ ప్రజలు ఎలా ఆచరిస్తున్నారో పరిశీలించు, పర్యవేక్షించు. ఆ ధర్మశాస్త్రం నీ దగ్గర వుంది కదా.

¹⁵నా మంత్రులూ, నేనూ ఇశ్రాయేలు దేవునికి వెండి బంగారాలు యిస్తున్నాం. దేవుడు యెరూషలేములో వుంటాడు. నువ్వు నీతో ఈ వెండి, బంగారాలు తీసుకువెళ్లాలి. ¹⁶అంతే కాదు, నువ్వు బబులోను దేశంలోని రాష్ట్రాల స్వింట్లూనూ పర్యటించి, మీ ఇశ్రాయేలు ప్రజల సుంచీ, యాజకులనుంచీ, లేవీయుల సుంచీ కాసుకలు పోగుచెయ్యి. ఆ కాసుకలు యెరూషలేములోని ఆలయ నిర్మాణం నిమిత్తం ఉద్దేశించ బడ్డాయి.

¹⁷ఆ సొమ్మును ఎడ్లను, పొట్టెళ్లను, గొర్రె ప్పిల్లలను కొనేందుకు వినియోగించు. ఆ బబులతోబాటు సమర్పించవలసిన ధాన్యార్పణలనూ, పానార్పణలనూ కొను. తర్వాత యెరూషలేము లోని మీ దేవుని దేవాలయంలో వాటిని బలి ఇచ్చు. ¹⁸తర్వాత నువ్వు, నీ సోదర యూదులూ ఇంకా మిగిలిపోయిన వెండి బంగారాలను మీ ఇష్టం వచ్చిన విధంగా వాడుకోవచ్చు. దాన్ని మీ దేవునికి ప్రీతికరమైన పద్ధతిలో ఉపయోగించు. ¹⁹నువ్వు వస్తువు అన్నె యెరూషలేము దేవుని సన్నిధికి తీసుకుపో. ఆ వస్తువులు మీ దేవుని ఆరాధన కోసం. ²⁰మీ దేవుని ఆలయం కోసం అవసరమైన అనేక ఇతర వస్తువులను కూడ మీరు పొందవచ్చు. నీకు అవసరమైన ఏ వస్తువు కోసమైనా సొమ్మును రాజు ఖజానా నుంచి తీసుకో.

²¹అర్హహషస్త చక్రవర్తినైన నేను ఈ క్రింది ఆజ్ఞను జారీచేస్తున్నాను: యూద్రబీను నది పశ్చిమ ప్రాంతంలో రాజధానాన్ని పర్యవేక్షిస్తున్న వ్యక్తులందరికీ ఎజ్రా ఏమి కోరుకుంటే, దాన్ని అతనికి ఇవ్వవలసిందిగా ఆజ్ఞాపిస్తున్నాను. ఎజ్రా యాజకుడు, పరలోక దేవుని ధర్మశాస్త్రాన్ని బోధించే ఉపదేశకుడు. మీరి వనిని సత్కరం సంపూర్ణంగా చెయ్యండి. ²²మీరు ఎజ్రా 3,400 కిలోగ్రాముల వెండిని, వెయ్యి తూముల గోధుమను, 2,200 లీటర్ల ద్రాక్షారసమును, 2,200 కిలోగ్రాములు ఒలివ నూనెను అడిగి సంత ఉప్పును యివ్వండి. ²³పరలోక దేవుడు ఎజ్రా కోసం ఏమి ఆదేశిస్తే, దాన్ని మీరు ఎజ్రాకి

సత్యం, సంపూర్ణంగా ఇవ్వండి. మీరే పనులు పరలోక దేవుని ఆలయంకోసం చెయ్యండి. దేవునికి నా సామ్రాజ్యం మీద, నా కొడుకుల మీదా కోపం రావడం నాకు యిష్టం లేదు.

²⁴యోజకులు, లేవీయులు, గాయకులు, ద్వారపాలకులు, దేవాలయ సేవకులు, దేవాలయంలోని యితర పనివాళ్ల దగ్గర పన్నులు వసూలు చేయడం ధర్మశాస్త్ర విరుద్ధమన్న విషయం మీరు తెలుసుకోవాలని నేను కోరుకుంటున్నాను. వాళ్ల పన్నులు, రాజగారికి సజరానాలు, ఏ విధమైన సంక్షుభ పనులు చెల్లించనక్కర్లేదు. ²⁵ఎజ్రా, మీ దేవుని యొద్ద నుంచి ముప్పు పొందిన వివేకాన్ని వినియోగించి పౌర, మతపర న్యాయాదిపతులను ఎంపిక చేసే అధికారాన్ని నేను నీకు ఇస్తున్నాను. వాళ్లు యూఫ్రటీసు నది పశ్చిమ ప్రాంతంలో నివసించే ప్రజలందరికీ న్యాయాదిపతులుగా వ్యవహరిస్తారు. నీ దేవుని ఆజ్ఞలను ఎరిగిన ప్రజలకందరికీ వారు తీర్పుతీరుస్తారు. దేవుని ఆజ్ఞలను గురించి వారు తెలియని వారికి నేర్పాలి. ²⁶మీ దేవుని ధర్మశాస్త్రాన్నిగాని, చక్రవర్తి శాసనాన్నిగాని ఎవరే నా మన్నించకపోతే, అతను శిక్షించబడాలి. నేరాన్ని బట్టి అతనికి మరణ దండనో లేక దేశాంతరవాస శిక్షో విధించాలి, లేక అతని ఆస్తిని జప్తు చేయాలి, లేక అతన్ని చెరనిలలో పెట్టాలి.

దేవునికి ఎజ్రా స్తోత్రాలు

²⁷ *యెరూషలేములో వున్న యెహోవా ఆలయానికి ఘనత చేకూర్చాలనే తలంపును రాజు మదిలో నాటిన ప్రభువుకు మా పూర్వీకుల దేవుడైన యెహోవాకు కీర్తి కలుగునుగాక!

²⁸ చక్రవర్తి, ఆయన మంత్రుల, ఇతరేతర ముఖ్యాధికారుల ఎదుట నాపై నిజమైన ప్రేమను పభువు చూపించాడు. దేవుడైన యెహోవా నాతో ఉన్నాడు, అందుకే నేను ధైర్యంగా ఉన్నాను. యెరూషలేముకు నాతో పోయేందుకు నేను ఇశ్రాయేలీయుల నాయకులను సమీకరించాను.

ఎజ్రాతో తిరిగివచ్చిన పెద్దల జాబితా

8 చక్రవర్తి అర్థహషష్ఠ పాలన కాలంలో బబులోను నుంచి యెరూషలేముకు నాతో (ఎజ్రా)పాటు తిరిగివచ్చిన ఆయా కుటుంబాల పెద్దల, తదితరుల పేర్ల జాబితా ఇది: ²ఫినహాను సంతతి నుంచి గెర్షోము; ఈతామారు సంతతినుంచి దానియేలు; దావీదు సంతతి నుంచి హెబ్టాము; ³షెకన్యా సంతతినుంచి

పరోము; పరోము సంతతినుంచి జెకర్యా, మరో ⁴150 మంది పురుషులు; ⁵వహాత్యోయాబు సంతతినుంచి జెరహ్య కొడుకు ఎల్యోయేనె, మరో ⁶200 మంది పురుషులు; ⁷షెకన్యా సంతతి నుంచి యహజీయేలు కొడుకు షెకన్యా, మరో ⁸300 మంది పురుషులు; ⁹అదీను సంతతినుంచి యోనాతాను కొడుకు ఏబెదు, మరో ¹⁰50 మంది పురుషులు; ¹¹ఏలాము సంతతి నుంచి అతల్యా కొడుకు యెషయా, మరో ¹²70 మంది పురుషులు; ¹³షెఫల్య సంతతినుంచి మిఖాయేలు కొడుకు జెబద్నా, మరో ¹⁴80 మంది పురుషులు; ¹⁵యోవాబు సంతతినుంచి యెహీయేలు కొడుకు ఓబెదా, మరో ¹⁶218 మంది పురుషులు; ¹⁷షెలోమీతు సంతతినుంచి యోసెఫ్యా కొడుకు షెలోమీతు, మరో ¹⁸160 మంది పురుషులు; ¹⁹బేబె సంతతినుంచి బేబె కొడుకు జెకర్యా, మరో ²⁰28 మంది పురుషులు; ²¹అజ్కారు సంతతినుంచి హక్కాబాను కొడుకు యోహానాను, మరో ²²110 మంది పురుషులు; ²³అదోనీకాము సంతతిలో చివరి వారినుంచి ఎలీశెఫేలు; యెహీయేలు, షెమయా, మరో ²⁴60 మంది పురుషులు; ²⁵బిగ్వయ సంతతినుంచి ఊత్రేయ, జబ్బాదు, మరో ²⁶70 మంది పురుషులు.

యెరూషలేముకు తిరిగి రాక

¹⁵నేను (ఎజ్రా) వాళ్లందరినీ అహవా వెళ్లు పారే ఒక నది దగ్గర సమావేశపరిచాను. మేము మూడు రోజుల పాటు అక్కడనే యుంటిమి. ఆ బృందంలో యాజకులు వున్నారగాని, లేవీయులెవ్వరూ లేరన్న విషయం నేను గమనించాను.

¹⁶అందుకని, నేను ఎలియెజెరు, అరీయేలు, షెమయా, ఎల్నాతాను, యారీబు, (మరో) ఎల్నాతాను, నాతాను, జెకర్యా, మెషుల్లము అనే పెద్దలను పిలిచాను. వీరికి తోడు యోయారీబు, ఎల్నాతాను అనే మరో ఇద్దర్ని (వీళ్లిద్దరూ ఉపాధ్యాయులు) కూడా పిలిచాను. ¹⁷వాళ్లని ఇద్దో వద్దకు పంపించాను. ఇద్దో కాసిఫ్యా పట్టణానికే నాయకుడు. ఇద్దోకీ, అతని బంధువులకు ఏమి చెప్పాలో వివరించి నేను నా మనుష్యులను అక్కడికి పంపాను. ఇద్దో బంధువులు కాసిఫ్యాలో దేవాలయ సేవకులు దేవాలయంలో పనిచేసే సేవకులను పంపవచ్చునన్న ఆశతో నేను నా మనుష్యులను ఇద్దో దగ్గరికి పంపాను. ¹⁸దేవుడు మాతో ఉన్నాడు కాబట్టి, ఇద్దో బంధువులు ఈ కిందివాళ్లను మాకు పంపారు: మూవీ సంతతి నుంచి షేరీబ్యా అనే ఒక వివేకి (మూలి లేవీ సంతతుల్లో ఒకడు. లేవీ ఇశ్రాయేలు కొడుకుల్లో ఒకడు. వాళ్లు అతని కొడుకునీ, అన్నద మ్ముల్తీ కూడా పంపారు. మొత్తమీద ఆ కుటుంబానికి చెందిన వాళ్లు 18 మంది). ¹⁹మెరారి సంతతివారి నుంచి హషబ్యా, యెషయా (వాళ్లు తమ కొడుకులను, సోదరులను, బంధువులను కూడా పంపారు, ఆ కుటుంబం నుంచి మొత్తం మంది మగళ్లు వచ్చారు) ²⁰వారితో పాటు 220 మంది దేవాలయ పరిచారకులు

27 వ వచనం ఇక్కడ పాఠం అరామాయికు భాష నుంచి హెబ్రీలోకి మారుతుంది.

20 వారితో పాటు 220 మంది దేవాలయ పరిచారకులు

వచ్చారు. (వాళ్లు లేవీయులకు సాయం చేసేవాళ్లు. వాళ్ళ పూర్వీకులు దావీదు చేత, ముఖ్యాధికారుల చేత ఎంపిక చేయబడినవాళ్లు. వాళ్లందరి పేర్లు వ్రాసి వుంచబడ్డాయి).

²¹అక్కడ, ఆ అహావా నది దగ్గర నేను (ఎజ్రా) మనమందరం ఉపవాసం చెయ్యాలని ప్రకటించాను. మన దేవుని ముందు విధేయత చూపేందుకుగాను మనం ఉపవాసం చెయ్యాలి. మేమూ, మా పిల్లలూ, మాకున్న సమస్త వస్తువులూ క్షేమంగా యెరూషలేము చేరేలా దీనించుమని దేవుణ్ణి వేడు కోవాలనుకున్నాము. ²²మా పరయాణ మార్గంలో మా రక్షణ కోసం సేని కుల్చీ, అశ్వికుల్చీ వంపమని అర్హాషస్త్ర చక్రవర్తిని అర్థించడం నాకు సీగుగా తోచింది. మార్గంలో శత్రువులన్నారని నాకు తెలుసు. అయితే అర్హాషస్త్ర చక్రవర్తికి మేమంతకు ముందు ఇలా చెప్పివున్నాము: “మా దేవుడు తనని నమ్మే ప్రతి ఒక్కరికీ తోడుగా ఉంటాడు. అయితే, దేవుడు తనకు ఎడముఖంగా వున్న ప్రతి ఒక్కనివల్లా చాలా కోపంగా వుంటాడు.” ²³అందుకని, మేము ఉపవాసం వుండి, మా ప్రయాణం గురించి మేము దేవుణ్ణి ప్రార్థించాము. ఆయన మా ప్రార్థనలకు జవాబిచ్చాడు.

²⁴తర్వాత నేను పన్నెండుగురు ముఖ్య యాజకులను, పెరేబ్యాను, హాబ్యాను, వాళ్ల సోదరులు పది మందిని ఎంపికచేశాను. ²⁵దేవాలయం కోసం ఇవ్వబడిన వెండిని, బంగారాన్ని తదితర వస్తువులను తూకం వేయించాను. నేను ఎంపికచేసిన పన్నెండుగురు యాజకులకు నేను వాటిని అప్పగించాను. అర్హాషస్త్ర చక్రవర్తి, ఆయన మంత్రులు, ఆయన ముఖ్యాధికారులు, బబులోనులోని ఇశ్రాయేలీయులు అందరూ దేవుని దేవాలయం కోసం యిచ్చిన వస్తువులవి. ²⁶నేను వాటన్నింటినీ తూకం వేశాను. వెండి 25 టన్నులు వుంది. వెండిగిన్నెలు, వస్తువులు మూడుముల్తాపాతిక టన్నులున్నాయి. మూడుముల్తాపాతిక టన్నుల బంగారం వుంది. ²⁷నేను వాళ్లకి 20 బంగారు గిన్నెలు యిచ్చాను. అవి 19 షానుల బరువున్నాయి. నేను వాళ్లకి మెరుగు పెట్టిన కంచుతో వేసిన అందమైన రెండు పాత్రలు ఇచ్చాను. అవి బంగారు వస్తువులంతటి విలువైనవి. ²⁸తర్వాత నేనా పన్నెండుగురు యాజకులతో యిలా చెప్పాను: “యెహోవా దేవుని దృష్టిలో మీరు పవిత్రులు, ఆ వస్తువులు పవిత్రమైనవి. ప్రజలు యీ వెండి బంగారాలను మీ పూర్వీకుల దేవునికి యిచ్చారు. ²⁹అందుకని, మీరీ వస్తువులను జాగ్రత్తగా కాపాడండి. యెరూషలేములోని దేవాలయ పెద్దలకు మీరు వీటిని అప్పగించేదాకా, యీ వస్తువులకు మీరే బాధ్యులు. మీరు వీటిని ముఖ్య లేవీయులకి, ఇశ్రాయేలు కుటుంబ పెద్దలకి యిచ్చినప్పుడు వాళ్లు వీటిని తూకం వేసి, యెరూషలేములోని యెహోవా దేవాలయంలోని గదుల్లో వదిలపరుస్తారు.

³⁰నేజ్రా తూకం వేసి తమకిచ్చిన వెండి బంగారాలనూ, ప్రత్యేక వస్తువులనూ యాజకులూ, లేవీయులు

స్వీకరించి, ఎజ్రా చెప్పినట్లు, వాటిని యెరూషలేము లోని దేవాలయానికి చేర్చేందుకు సంసిద్ధులయ్యారు.

³¹మొదటి నెల పన్నెండవ రోజున మేము అహావా నది దగ్గరనుంచి యెరూషలేముకు బయల్దేరాము. దేవుడు మాకు తోడుగావుండి, మార్గంలో శత్రువులనుంచి, దోపిడిగాండనుంచి మమ్మల్ని కాపాడాడు. ³²చివరకు మేము యెరూషలేము చేరుకున్నాము. మేమక్కడ మూడు రోజుల పాటు విశ్రాంతి తీసుకున్నాము.

³³నాల్గవ రోజున దేవాలయానికి వెళ్లి వెండి బంగారాలనూ, ప్రత్యేక వస్తువులనూ తూకం వేశాము. మేమూ వస్తువులను ఊరియా యాజకుని కొడుకైన మెరేమోతుకు అప్పగించాము. అతనితో ఫినోహాను కుమారుడు ఎలియాజరు వున్నాడు. వాళ్లతోబాటు లేవీయులైన యేషూవ కొడుకు యోజాబాదు, బిన్నాయి కొడుకు నోవద్యా కూడా వున్నారు. ³⁴మేము అన్ని వస్తువులనూ లెక్కపెట్టి, వాటన్నింటినీ తూకం వేశాము. తర్వాత మేము అప్పటి మొత్తం బరువును వ్రాసిపెట్టాము. ³⁵అటు తర్వాత నిర్మింధం నుంచి తిరిగవచ్చిన యూదులు ఇశ్రాయేలు దేవునికి దహనబలులు అర్పించారు. వాళ్ళే ఇశ్రాయేలీయులందరి కొరకు 12 ఎడ్డను, 96 పొట్టెళ్లను, 77 మగ గొర్రెపిల్లలను, పాప పరిహారార్థమే నీమిత్తం 12 మేక పోతులను బలి యిచ్చారు. ఇవన్నీ దహనబలిగా ఇవ్వబడ్డాయి.

³⁶అటుతర్వాత వాళ్లు అర్హాషస్త్ర ఆజ్ఞలను రాజప్రతినిధులైన సామంత నాయకులకు, యూహ్రీసీసు నది పశ్చిమ ప్రాంతపు పాలనాధికారులకు అందజేశారు. కనుక వారందరూ పచ్చి దేవుని ఆలయపు పనిలో సహాయపడ్డారు.

మిశ్రమ వివాహాలు

9 మేమీ పనులన్నీ ముగించాక ఇశ్రాయేలు నాయకులు నా దగ్గరకు వచ్చి ఇలా చెప్పారు: “ఎజ్రా, ఇశ్రాయేలీయులు తమ చుట్టూ వున్నవారిలో తమని తాము వేరుగా నిలుపుకోలేదు. యాజకులు, లేవీయులు సైతం తమ ప్రత్యేకతను కాపాడుకోలేదు. కనాను, హెత్తి, పెరిజ్జీ, యెబూషీ, ఆమ్మోను, మోయాబు, ఈజిప్టు అమోరీ జాతులవారు చేసే పాపపు పనులలో ఇశ్రాయేలీయులు చెడుగా ప్రభావితులవుతున్నారు. ఇశ్రాయేలీయులు మన చుట్టూ వున్న ఆయీ జాతులవారిని పెళ్లిళ్లు చేసుకున్నారు. ఇశ్రాయేలీయులు తమ ప్రత్యేకతను నిలుపుకొని వుండవలసింది. కాని, వాళ్లు తమ చుట్టూవున్న ఇతర జాతీయులను పెళ్లిళ్లు చేసుకున్నారు. ఇశ్రాయేలీయుల నాయకులు, ముఖ్య అధికారులు ఈ విషయంలో చెడ్డ విధానాన్ని అనుసరించారు.” ³ఈ విషయాలు విన్న నేను నా మనో దుఃఖాన్ని తెలిపేందుకు అంగీని, పై వస్త్రాన్ని చింపుకున్నాను. నా జాబ్బు, గడ్డం పీక్కు న్నాను. కలత చెంది దిగ్భ్రాంతుడనై నేను కూర్చుండి

పోయాను. ⁴అప్పుడు, దేవుని దర్శనాన్ని ద్యానించే ప్రతి ఒక్కడూ భయంక పీతుడయ్యాడు. చెరసుంచి తిరిగివచ్చిన ఇశ్రాయేలీయులు దేవుని పట్ల నమ్మక ద్రోహులుగా వ్యవహరించినందుకు వాళ్ళందరూ భయ పడ్డారు. సాయంత్రపు బలివరకు కలతచెందిన నేను మాటలాడక అక్కడే కూర్చుండిపోయాను. అందరూ నా చుట్టూ మూగారు.

⁵సాయంత్రపు బలివేళ అవడంతో, నేను లేచి నిల బడ్డాను. నా అంగీ, పై వస్త్రమూ చీలికలు పేలికలై వున్నాయి. యెహోవా దేవునివేపు చేతులు చాపే ప్రార్థిస్తూ, మోకరిల్లను. ⁶అప్పుడు నేనీలా ప్రార్థించాను:

⁷“దేవా, ఎక్కువ సిగ్గుచేత, కలవరపాటుచేత నేను నీవేపు ముఖము ఎత్తలేకపోతున్నాను. మా పాపాలు, దోషాలు మా తలల ఎత్తును మీరిపోయి ఆకాశాన్ని అంటుతున్నాయి. ⁸మా పూర్వీకుల నాటి నుంచి నేటి మా తరండాకా మేము అనేకానేక పాపాలు చేశాము. అందుకే మా రాజులూ, యాజకులూ శిక్షింప బడ్డారు. విదేశాల రాజులు మా పైన నాడి చేసి మా ప్రజలను బందీలుగా తీసుకుపోయారు. ఆ రాజులు మా సంపదను కొల్లగొట్టి, మమ్మల్ని అవమానానికి గురిచేశారు. ఈ నాటికీ అదే పరిస్థితి కొనసాగుతోంది.

⁹చివరికి ఇప్పుడు, దేవా, నీవు మాపట్ల దయ చూపావు. మాలో కొద్దిమంది చెరసుంచి తప్పించుకొని ఈ పవిత్ర ప్రాంతంలో నివసించడాన్ని సాధ్యంచేశావు. ప్రభువా, నీవు మాకు కొత్త జీవితం, దాస్యములో నుంచి విముక్తి ప్రసాదించావు. ¹⁰మేము బానిసలుగా వున్నమాట నిజమే, కాని, నీవు మమ్మల్ని శాశ్వతంగా బానిసలుగా ఉండనియ్యవు. నీవు మాపట్ల దయ చూపావు. పారసక ప్రభువులు మాపట్ల దయ చూపేలా నీవు చేశావు. నీ దేవాలయం ధ్వంసం చేయబడింది. కాని, నీవు మాకు నూతన జీవితం ప్రసాదించి, మేము నీ ఆలయాన్ని తిరిగి నిర్మించి, దాన్ని సరికొత్తదానిలా మలచగలిగి అవకాశం మాకు కల్పించావు. దేవా! యూదా, యెరూషలేములకు రక్షణగా ప్రాకారం కట్టేందుకు నీవు మాకు తోడ్పడ్డావు.

¹⁰“ఇప్పుడు దేవా, నీకు మేము చెప్పగలిగింది ఏముంది? మేము మళ్ళీ నీ మాట పాటించడం మానేశాం! ¹¹దేవా, నువ్వు నీ సేవకలెన నీ ప్రవక్తల ద్వారా ఆ ఆదేశాలను మాకు ఇచ్చావు. నీవు ఇలా అన్నావు, “మీరు స్వంతం చేసుకొని, నివసించబోయే ప్రాంతం అవనిత్రమైన భూమి. అక్కడ నివసిస్తూ వచ్చిన మనుష్యులు చేసిన చెడ్డపనుల మూలంగా అది అపవిత్రమైంది. వాళ్ళు ఈ దేశంలో అన్నిచోట్లా ఇలాంటి చెడ్డపనులు చాలా చేశారు. వాళ్ళు తమ పాపాలలో ఈ దేశాన్ని అపవిత్రం చేశారు.

¹²అందుకని, ఇశ్రాయేలీయులారా, మీ బిడ్డలు వారి బిడ్డలను పెళ్ళి చేసుకోకుండా చూడండి. మీరు వాళ్ళతో కలవకండి! నా ఆదేశాలను పాటించండి, వారితో శాంతి ఒప్పందం చేయకండి. అప్పుడు మీరు శక్తి కలిగి,

దేశంలోని మంచి వాటిని ఆనందంగా అనుభవించగలుగుతారు. అప్పుడు మీరు ఈ దేశాన్ని నిలుపుకొని, దాన్ని మీ బిడ్డలకు సంక్రమింప జేయగలుగుతారు.”

¹³మనకి వాటిల్లిన కష్టాలకు మన చెడ్డక్రియలే కారణం. మనం పాపాలు చేశాం, మన దోషాలు అనేక మెనవి. అయితే, ఓ దేవా, నీవు మమ్మల్ని శిక్షించ వలసినంతగా శిక్షించలేదు. మేము ఘోరమైన పాపాలు ఎన్నో చేశాము. మమ్మల్ని నీవు ఇంకెంతో కఠినంగా శిక్షించియుండవలసింది. మాలో కొందర్ని దాస్యంలో సహితం తప్పించుకొనిచ్చావు.

¹⁴నీ ఆదేశాలను భంగ పరచకూడదని మేము తెలుసుకున్నాము. మేము వాళ్ళను పెళ్ళి చేసుకో కూడదు. వాళ్ళు చేసేవి చాలా చెడ్డ పనులు. దేవా, మేమా చెడ్డవాళ్ళతో పెళ్ళి పేరంటాలు కొనసాగించి నట్లయితే, నీవు మమ్మల్ని నాశనం చేస్తావని మాకు తెలుసు! అప్పుడేక ఇశ్రాయేలీయుల్లో ఏ ఒక్కడూ ప్రాణాలతో మిగిలివుండడు.

¹⁵యెహోవా, ఇశ్రాయేలు ప్రజల దేవా, నీవు నీతి మంతుడవై యున్నావు. మాలో కొందర్ని ప్రాణాలతో మిగిల్చావు. మా దోషం కారణంగా, మాలో ఒక్కడు కూడా నీ ముందు నిలిచేందుకు అర్హుడకాడు.

తమ పాపాలను ఒప్పుకున్న ప్రజలు

10 ఎజ్రా ఎడతెగకుండా శోకిస్తూ, ప్రార్థిస్తున్నాడు. అతడు దేవుని దేవాలయం ముందు విలపిస్తూ, సాష్టాంగపడ్డాడు. ఎజ్రా అలా ప్రార్థిస్తూ వుండగా, ఇశ్రాయేలీయుల పెద్దల బృందం ఒకటి వురుషులు, స్త్రీలు, బాలబాలికలు అతని చుట్టూ గుమికూడింది. వాళ్ళు కూడా భోరున విలపించసాగారు. ²అప్పుడు ఏలాము సంతతివాడైన యెహోయేలు కొడుకు పెకన్యా ఎజ్రాతో ఇలా అన్నాడు: “మేము దేవునికి విశ్వాస పాత్రంగా వ్యవహరించలేదు. మేము మా చుట్టూ వున్న పరాయి జాతుల స్త్రీలను పెండ్లాడాము. అయితే, మేమీ పని చేసినా కూడా, ఇశ్రాయేలీయులకు ఇంకా ఆశ వుంది. ³ఇప్పుడేక్కడ మనం మన దేవుని ముందు ఆ స్త్రీలను, వాళ్ళ పిల్లలను అందర్ని బయటికి పంపేస్తామని ఒడంబడిక చేద్దాము. ఎజ్రా సలహానూ, మన దేవుని ఆదేశాలను గౌరవించేవారి సలహాలను పాటించేందుకు గాను మనం యీ పని చేద్దాము. మనం దేవుని దర్శనాన్ని పాటిస్తాము. ⁴ఎజ్రా, నువ్వైతే, ఇది నీ బాధ్యతే, అయితే, మేమూ నీకు తోడ్పాటు ఇస్తాము. అందుకని నువ్వు ధైర్యంగా వుండే ఈ పని నిర్వహించు.”

⁵అప్పుడు ఎజ్రా లేచి నిలబడ్డాడు. ముఖ్య యాజకుల చేత, లేవీయుల చేత, ఇశ్రాయేలీయులందరి చేత తాను చెప్పినది చేస్తామని వాగ్దానం చేయించు కున్నాడు. ⁶తర్వాత, ఎజ్రా దేవుని ఆలయం ముందు నుంచి ఎల్యాషేబు కొడుకు యోహానాను గదికి వెళ్ళాడు. ఎజ్రా అక్కడ వున్నప్పుడు తిండి తినలేదు, నీరు

తాగలేదు. యెరూషలేముకి చెరనుండి తిరిగి వచ్చిన ప్రజలు చేసిన దేవుని చట్ట ఉల్లంఘన విషయంలో ఇంకా చాలా దుఃఖితుడై వున్న కారణంగానే, అతనులా తిండి తీర్థాలు ముట్టకుండా ఉండిపోయాడు. ⁷అటు తర్వాత, అతను యూదా, యెరూషలేములలో అన్ని చోట్లా చాటింపు వేయించాడు. ఆ చాటింపు సందేశంలో నిర్బంధించుచి తిరిగి వచ్చిన యూద వ్యక్తులందరూ యెరూషలేములో సమావేశమవ్వాలని పేర్కొనబడింది. ⁸మూడు రోజుల్లో అలా యెరూషలేముకి రాని వ్యక్తి తన ఆస్తిసంతటనీ వదులుకోవలసి వుంటుంది. అతను నివసిస్తున్న ప్రజాబృందం నుంచి వెలియేరు బడతాడు. ముఖ్య అధికారులూ, యూద పెద్దలూ (నాయకులూ) యెరూషలేము వెళ్లాలని నిర్ణయం చేశారు. ⁹దానితో, మూడు రోజుల్లో యూదా, బెన్యామీను వంశాలకు చెందిన పురుషులందరూ యెరూషలేములో సమావేశమయ్యారు. తొమ్మిదో నెల* ఇరవయ్యవ రోజున ప్రజలందరూ దేవాలయ ఆవరణలో సమావేశమయ్యారు. సమావేశ లక్ష్యం దృష్ట్యానూ, భారీ వర్షం మూలంగానూ వాళ్లందరూ ఎంతో కలవరపడ్డారు. ¹⁰అప్పుడు ఎజ్రా యాజకుడు ఆ జనాన్ని ఉద్దేశించి యిలా ప్రసంగించాడు: “మీరు దేవునిపట్ల సమ్మకంగా వ్యవహరించలేదు. మీరు విదేశీయులను పెళ్ళాడారు. మీరు అలా చేయడం ద్వారా ఇశ్రాయేలును మరింతగా నేరస్థం చేశారు. ¹¹మీరప్పుడు నేరం చేసినట్లు యెహూవా ముందు ఒప్పుకోవాలి. యెహూవా మీ పూర్వీకుల దేవుడు. మీరు యెహూవా ఆజ్ఞను పాటించాలి. మీరు మీ చుట్టూ నివసించే అన్య ప్రజలనుంచీ, విదేశీ భార్యలనుంచీ వేరుపడాలి.”

¹²అప్పుడు అక్కడ కూడిన అందరూ ఎజ్రాకి బిగ్గరగా ఇలా బదులిచ్చారు, “ఎజ్రా, నీవు చెప్పింది సరే న మాట! మేము నువ్వు చెప్పిన పనులు చేయ్యాలి. ¹³అయితే, ఇక్కడ చాలామంది వున్నారు. ఇది పరాకాశం. మేమిక్కడ బయట నిలబడి వుండటం కష్టం. మేము చాలా తీవ్రమైన పాపం చేశాము. అందు కని, ఈ సమస్యను ఒకటే రెండు రోజుల్లో పరిష్కరించడం సాధ్యంకాదు. ¹⁴ఇక్కడ సమావేశమైన వాళ్లందరి తరపునా మా నాయకుల్ని నిర్ణయం తీసుకోమనండి. అటు తర్వాత, మా పట్టణాల్లో విదేశీ స్త్రీని పెళ్ళి చేసుకున్న ప్రతివ్యక్తి ఒక నిర్ణీత సమయంలో యెరూషలేముకి రావాలి. వాళ్లు ఇక్కడికి తమ పెద్దలతో (నాయకులు) న్యాయాధిపతులతో కలిసి రావాలి. అప్పుడు మనపట్ల దేవుని కోపం ఆగుతుంది.” ¹⁵కొద్దిమంది మాత్రమే ఈ ఏర్పాటును వ్యతిరేకించారు. అశాహేలు కొడుకు యోనాతాను, తీక్వా కొడుకు యహజ్జాయు. మెషుల్లాము, షబైత్తెయు కూడా యీ తీర్మానాన్ని వ్యతిరేకించారు.

¹⁶చెరనుంచి యెరూషలేముకు తిరిగివచ్చిన ఇశ్రాయేలీయులందరూ ఈ తీర్మానాన్ని ఆమోదించారు. యాజకుడు ఎజ్రా ఆయా వంశాల నాయకు

లను ఎంపికచేశాడు. అతను ఒక్కొక్క వంశం నుంచి ఒక్కొక్కరిని పేర్ల వరుసన ఎన్నుకున్నాడు. పదవ నెల* మొదటి రోజున ఎంపిక చేయబడిన వ్యక్తులు కూరువుని ఒక్కొక్కరి విషయాన్ని విచారణ చేయవారంభించారు. ¹⁷మొదటి నెల* మొదటిరోజు నాటికి విదేశీ స్త్రీలను పెళ్ళి చేసుకున్న వాళ్లందరినీ గురించి చర్చలు ముగించారు.

విదేశీ స్త్రీలను వివాహం చేసుకున్నవాళ్ల జాబితా

¹⁸విదేశీ స్త్రీలను వివాహం చేసుకున్న యాజకుల సంతతివారి పేర్లు యివి: యోజాదాకు కొడుకు యేషూవ వంశీకుల నుంచి యేషూవ సోదరులు, మయశేయ, ఎలీయెజెరు, యారీబు, గెదల్యా. ¹⁹వీళ్లందరూ తమ భార్యలకు విడా కులు ఇస్తామని ప్రమాణం చేశారు. తర్వాత వాళ్లలో ప్రతి ఒక్కడూ తన నేర పరిహారం నిమిత్తం ఆపరాధ పరిహారాధ్ధ బలిగా తన మంద నుంచి ఒక్కొక్క పొట్టే లును సమర్పించారు.

- ²⁰ఇమ్మేరు సంతతివారు: హనానీ, జెబద్యా
- ²¹హోరీము సంతతివారు: మయశేయా, ఏలీయా, షెమయా, యెహీయేలు, ఉజ్జీయా. ²²పహూరు సంతతి వారు: ఎల్యోయేనె, మయశేయా, ఇష్షాయేలు, నెతనేలు, యోజాబాదు, ఎల్యూశా.
- ²³లేవీయుల్లో పరాయి స్త్రీలను పెళ్ళి చేసుకున్న వారు: యోజాబాదు, షీవీ, కెలిథా, పెతహయా, యూదా, ఎలీయెజెరు.
- ²⁴గాయకులలో: ఎల్యూషీబు. ద్వారపాలకులలో: షలూము, తెలెము, ఊరి.

²⁵ఇశ్రాయేలీయుల్లో ఈ క్రిందివారు వరజాతి స్త్రీలను పెళ్ళిచేసుకున్నారు. పరోషు సంతతివారు: రమ్మా, యిజ్జీయా, మల్కియా, మీయామీను, ఎలీయెజెరు, మల్కియా, బెనాయా.

²⁶ఎలూము సంతతివారు: మత్తన్యా, జెకర్యా, యెహీయేలు, అద్దీ, యెరేమోతు, ఏలీయా.

²⁷జత్తూ సంతతివారు: ఎల్యోయేనె, ఎల్యూషీబు, మత్తన్యా, యెరేమోతు, జాబాదు, అజీజా.

²⁸బెబ్బే వంశీకులు: యెహూహానాను, హనన్యా, జబ్బయి, అల్తాయి.

²⁹బానీ సంతతివారు: మెషుల్లాము, మల్లాకు, అదాయా, యాషూబు, షెయాల, రామోతు.

³⁰పహాత్కీయాబు సంతతివారు: అద్నా, కెలాల, బెనాయా, మయశేయా, మత్తన్యా, బెనలేలు, బహూయి, మన్నె.

³¹హోరీము సంతతివారు: ఎలీయెజెరు, ఇష్షీయా, మల్కియా, షెమయా, షిమ్యోను,

³²బెన్యామీను, మల్లాకు, షెమర్యా.

తొమ్మిదో నెల నవంబరు - డిశంబరు.

పదవ నెల డిశంబరు - జనవరి.

మొదటి నెల మార్చి - ఏప్రిల్.

³³హుషుము సంతతివారు: మత్తెనై, మత్తత్తా,
జాబాదు, ఎలీషేలెలు, యెరేమె, మనషేషేషీ,

³⁴బానీ సంతతివారు: మయదై, అమ్రాము,
ఊయేలు,

³⁵బెనాయా, బేద్యా, కెలూషు, ³⁶వన్యా,
మెరే మోతు, ఎల్యాషీబు, ³⁷మత్తన్యా, మత్తెనై,
యహూశావు.

³⁸బిన్నూయి సంతతివారు: షివీ, ³⁹షెమర్యా,

నాతాను, అదాయా, ⁴⁰సుక్నద్బయి, షామె, షారాయి,
⁴¹అజరేలు, షెలెమ్యా, షెమర్యా, ⁴²షల్కాము, అమర్యా,
యోసేపు.

⁴³నెబో⁶ సంతతివారు: యెహీయేలు, మత్తిత్త్యా,
జాబాదు, జెబీనా, యద్దయి, యోవేలు, బెనాయా.

⁴⁴షె పురుషులందరూ పరాయి జాతుల స్త్రీలను
పెళ్లి చేసుకున్నారు. వాళ్లలో కొందరు ఆ స్త్రీల ద్వారా
సంతానం పొందారు కూడా.